

༡༩༩༩ལོའི་ལོ་རྒྱུས་ལྟར་།

༡༩༩༩ལོའི་ལོ་རྒྱུས་ལྟར་།

ལོ་རྒྱུས་ལྟར་།

责任编辑:吉美桑珠

校 对:卡先太

封面设计:李建雄

图书在版编目(CIP)数据

般若现观庄严论注疏:藏文/杰增却吉坚赞著.

—北京:中国藏学出版社,2006

ISBN 7-80057-811-9

I. 般... II. 杰... III. 论藏-注释-藏语 IV. B944

中国版本图书馆CIP数据核字(2006)第014139号

般若现观庄严论注疏

杰增却吉坚赞 著

中国藏学出版社出版发行

中国藏学出版社微机室排版

北京牛山世兴印刷厂印刷

开本:787×1092 1/16 印张:42

2006年3月第1版第1次印刷 印数:5000册

ISBN 7-80057-811-9/Z·408

定价:45.00元

དཔེ་རྒྱུ་འགན་འཁུར་པ། འཛིགས་མེད་བསམ་གྱི།
མདུན་ཤོག་རྩལ་འགོད་པ། ལྷན་ཅན་ཁྱེད་།
པར་ཁྱེད། མཁར་བྱམས་ཐར།

༡༡།ལེ་ར་རྩེ་བཅུན་ཚོས་ཀྱི་རྒྱལ་མཚན་གྱིས་མཇེད་པའི་
པར་ཁྱེད་མཐའ་དཔྱད་བཞུགས་ས། །

ལེ་ར་རྩེ་བཅུན་ཚོས་ཀྱི་རྒྱལ་མཚན་གྱིས་བཅུམས།

ཀྱང་ཁོའི་མོད་རིག་པ་དཔེ་རྒྱུ་ཁང་གིས་བཅུན།
ཞིན་ཏུ་དཔེ་རྩལ་ཁང་ལེ་ཅིན་འགྲེམས་སྤེལ་གྱའོ་ནས་བཀྲམ།
ལེ་ཅིན་ལྷག་ཏུན་ཅི་ཤིན་འགྲིག་པར་ཁང་གིས་དཔར་བཅུབ།

༡༠༠༩མའི་ལྷན་པར་དཔར་གཞི་དང་པོ་བཞིགས།

༡༠༠༩མའི་ལྷན་པར་པར་ཐངས་དང་པོ་བཅུབ།

ISBN7—80057—811—9 Z. 408

རིན་ཀོང་སྒྲོར། 45



༄། ལེ་ར་རྩེ་བཅུན་ཚས་ཀྱི་རྒྱལ་མཆན་ལ་ན་མོ།

ཐག་མའི་མཆམས་སྒྱུར།

འདིར་མེ་ར་རྩེ་བཅུན་ཆོས་ཀྱི་རྒྱལ་མཆོན་གྱིས་མཛད་པའི་ཕར་ཕྱིན་མཐའ་དཔྱད་འདི་
ནི་རྒྱལ་བའི་ཡུམ་ཤེར་ཕྱིན་དང་བཏུན་བཙས་མངོན་རྟོགས་རྒྱན་བཙས་ཀྱི་འགྲེལ་བ་ལུ་.....
ཐུང་བ་ཞིག་ཡིན་པས་ཐེངས་འདིར་ང་ཆོའི་མཐའ་དཔྱད་སྐབས་དང་པོ་ནས་བརྒྱད་པའི་བར་
ཆ་ཆོང་བར་པར་རུ་བསྐྱུན་པ་ཡིན། དེ་ལ་སྒྱུར་བཙམ་ལུན་འདས་ཀྱི་གསུངས་ལ་ཆོས་ལུང་
བརྒྱད་ཁྲི་བཞི་སྟོང་ཡོད་པའི་ནང་ནས་ཆོས་རབ་དང་། མཆོག་དང་། ལུལ་ནི་ཤེར་ཕྱིན་གྱི་
མདྲ་ལྗེ་རིན་པོ་ཆེ་ཉིད་ཡིན་ཏེ། ཤེར་ཕྱིན་གྱི་མདྲ་ལས། ཀྱན་དགའ་པོ་ཤེས་རབ་ཀྱི་ཕ་རོལ་རུ་
ཕྱིན་པ་འདི་འཇིག་རྟེན་ན་རི་སྤྲིད་རུ་གནས་པ་དེ་སྤྲིད་རུ་དེ་བཞིན་གཤེགས་པ་བཞུགས་པར་
རིག་པར་བྱའོ། །ཀྱན་དགའ་པོ་དེ་སྤྲིད་རུ་དེ་བཞིན་གཤེགས་པའི་ཆོས་སྟོན་པར་རིག་པར་
བྱའོ། །ཞེས་དང་། སྤྲུང་པ་ལས། རྒྱལ་བ་འདས་དང་མ་ཕྱོན་ད་ལྟར་གང་བཞུགས་པ། ཀྱན་
ལམ་ཕ་རོལ་ཕྱིན་པ་འདི་ཡིན་གཞན་མ་ཡིན། །ཞེས་དང་། འཇུག་ཡོངས་གཏད་ཀྱི་ལེའུ་ལས།
ཀྱན་དགའ་པོ་ལ་ལན་གསུམ་གྱི་བར་གཏད་པ་སྟགས་བཀའ་གཞན་ལས་གཅིགས་སུ་བབྱུང་བ་
དང་། འཕགས་ཡུལ་གྱི་ངག་རྒྱན་ལའང་ཕར་ཕྱིན་ཤེས་ན་པམྱི་ཏའི་གྲལ་མགོ་དང་གསང་
འདུས་ཤེས་ན་གྲུབ་ཐོབ་ཀྱི་གྲལ་མགོ་ཡིན་ཞེས་མཁས་པ་ཡིན་མིན་ཡང་ཕར་ཕྱིན་གྱི་དོན་ཤེས་
པའི་སྟངས་ནས་འཛིག་པའོ། །

དེས་ན་ཤེས་རབ་ཀྱི་ཕ་རོལ་རུ་ཕྱིན་པའི་མདྲ་ཡུམ་རྒྱས་འབྱིང་བསྐྱུས་གསུམ་གྱི་བརྗོད་
བྱའི་སྟངས་པོའི་དོན་དངོས་བཏུན་སྟོང་ཉིད་དང་སྐས་དོན་མངོན་རྟོགས་ཀྱི་རིམ་པ་ལྟམས་.....
སྒྱུགས་གཅིག་རུ་བསྒྲིགས་པའི་ཅ་ཆོག་ལྟ་བུ་ནི་མངོན་རྟོགས་རྒྱན་ཡིན་ལ། དེ་ལ་འགྲེལ་བ་རྒྱ་
གར་མར་གྲགས་པ་ཉེར་གཅིག་དང་པོད་ཀྱི་མཁས་པ་སོ་སོའི་མཛད་པའང་མང་རུ་ཡོད་པ་.....
ལས། མེ་ར་རྩེ་བཅུན་པའི་ཕར་ཕྱིན་སྒྱུ་དོན་འདི་ནི་མདྲ་དབུས་གཙང་གསུམ་སྟགས་མཆོན་
ཉིད་ཀྱི་གྲུ་ས་ཕལ་ཆེར་གྱིས་དམ་པ་འདིས་མཛད་པའི་ཡིག་ཆའི་སྟངས་གསན་སྤྱད་བྱེད་.....

བས་ན་ཡིག་ཆ་གཞན་ལས་གྲགས་ཆེ་བ་ཞིག་ཡིན། བོད་ཏུ་མངོན་རྟོགས་བྱུང་དར་ཚུལ་དང་
 དེའི་དགོངས་འགྲེལ་གྱི་རིམ་པ་བྱུང་ཚུལ་ནི། བཏུན་པ་སྤྲ་དར་གྱི་སྐབས་སུ་ལོ་ཆེན་དཔལ་
 བཅེགས་གྱིས་འགྲེལ་རྒྱུ་མཁས་པར་ཕྱིན་གྱི་གཞུང་བོད་སྐད་ཏུ་བསྐྱར་ཡོད་ནའང་འཆད་.....
 ཉན་ཀྱང་ཚུགས་པ་ཞིག་མ་བྱུང་སྐབས་འདིའི་རྒྱད་འཛིན་བོད་དབུས་གཙང་མཁས་སུ་མ་བྱུང་
 ལ། བཏུན་པ་གྱི་དར་གྱི་ལོ་རྒྱུ་བའི་སྐལ་འབྱེད་ཆེན་པོ་ལོ་ཆེན་རིན་ཆེན་བཟང་པོས་བྱུན་
 རྒྱུ་བོད་སྐད་ཏུ་བསྐྱར་བ་དང་འབྲེལ་འཆད་ཉན་བྱ་ཆེར་མཛད་ཡོད་ནའང་ལོ་ཆེན་འདིས་.....
 མཛད་པའི་བྱུན་འགྲེལ་ནི་ཡོད་པར་མི་སྤྱད། གང་ལྟར་ལེ་ར་རྩེ་བཅུན་ཆོས་ཀྱི་བྱུལ་མཆོན་
 གྱིས་མཛད་པའི་པར་ཕྱིན་སྐབས་དང་པོའི་སྤྱི་དོན་མཛད་བརྗོད་ཏུ། ཁྱད་པར་ལྷགས་འདིར་
 བཀའ་རྒྱུན་མཉམ་མེད་པའི། །སྐད་གཉིས་སྤྲ་བ་ཀུན་གྱི་མཆོག་ཡུལ་བ། །རྟོག་ལོ་བཏུན་
 པའི་ཉི་མ་ཁྱད་པོན་ལ། །སྟོ་གསུམ་གྲས་པ་ཆེན་པོས་སྤྲུག་འཆལ་ལོ། །ཞེས་པ་ལྟར་ན་ཡུལ་
 གངས་ཅན་གྱི་པར་ཕྱིན་ཤིང་རྟོའི་སྐལ་འབྱེད་ཆེན་པོ་ནི་རྟོག་སྟོན་ལྟ་ཤིང་རབ་ཉིད་ཏུ་རེས་.....
 ཤིང་། ལོ་ཆེན་འདིས་ཁ་ཆེར་ལོ་བཙ་བརྒྱུད་སྦྱངས་ཏེ་བོད་ཏུ་ཕྱིར་ལོག་ཆེབས་བསྐྱར་
 བསྐྱངས་ནས། པར་ཕྱིན་རྟོག་ཆེན་དང་། རྟོག་རྒྱུད་གཉིས་མཛད་པ་ནི་བོད་ཀྱི་པར་རྟོག་གི་
 ཆོག་མ་ཡིན་པ་དང་། རྩྭགས་མཚུངས་རྒྱུད་སྤྲ་དང་བྱམས་ཆོས་གཞན་གསུམ་གྱི་རྣམ་བཤད་
 གྱུར་མཛད་དེ་ཡུལ་གངས་ཅན་འདིར་པར་ཕྱིན་གྱི་སྐལ་ཆེན་པོ་བཅུགས་ཤིང་། རྒྱུད་འཛིན་
 ཡང་མང་ཏུ་བྱོན་པ་དེ་བསྟོན་མཁས་ལས་བཤད།

ལྷག་པར་རུ་རྒྱལ་གྱི་གཞུང་དོན་ནི་རི་ཅམ་སློབ་གཉེར་བྱས་པ་དེ་ཅམ་གྱིས་ནང་དོན་.....
 མིན་རུ་ཟབ་ཅིང་རྒྱ་རི་ཆེར་འགྲོ་བས་གཏིང་དང་མཐའ་མེད་པ་རྒྱ་མཚོ་ལྟར་ཡིན་སྟབས།
 བཀའ་བསྟན་པོད་ལྷན་བརྒྱ་ལས་བཞུལ་པ་ཡོད་པའི་ནང་ནས་གདན་ས་ཁག་གི་སློབ་གཉེར་གྱི་
 ཡིག་ཆ་ཆེད་གཉེར་གཞུང་བཀའ་པོད་ལྷ་འདེམས་བསྐྱགས་མཛད་ཅིང་། དེ་ལྟའི་ནང་ནས་
 གྲང་ཙ་བའམ་གཞུང་གི་ལྷ་བྱར་གལ་ཆེའི་སློབ་གཉེར་བྱེད་ཡུལ་ཡང་མངོན་རྟོགས་རྒྱལ་ལ་.....
 བྱེད་པ་དང་། གཞུང་ལྷགས་རབ་འབྱམས་ལ་ནང་བྱ་རྒྱུད་པའི་མཁས་པ་ཡིན་མིན་གྱི་དབྱེ་
 འབྱེད་བྱེད་པའི་ཆོད་བརྒྱུད་ཡུལ་ཡང་། མཚན་ཉིད་པ་གང་ཞིག་ཡིན་ཅུང་པར་སློབ་ལ་གོ་

རིགས་གཏིང་ཕྱིན་པར་ཚུགས་ཡོད་མིན་གྱི་སྐྱོང་ནས་ཐག་གཅོད་བྱེད་པ་ལས། དེ་མིན་དབུ་
ཚད་གྱི་རིགས་ལམ་ཆགས་ཅན་དང་། འདུལ་མཛོད་གྱི་གངས་འདྲེན་ལ་ངེས་ཆ་ཡོད་པ་ཅན་
གྱི་སྐྱོང་ནས་དབྱེ་འབྱེད་བྱེད་མི་རུས་པ་རེད། དེ་ཕྱིར་ཐོད་གྱི་མཁས་པ་རྣམས་ལ་གྲགས་པ་
ནི་འདི་ལྟར། ཚད་མ་ནི་པར་ཕྱིན་གྱི་རིག་པ། དབུ་མ་ནི་པར་ཕྱིན་གྱི་རང་ལུགས་མཐར་
ཐུག འདུལ་བ་ནི་པར་ཕྱིན་གྱི་ཁ་ཡོད་ལག་ཡོད་ཉམས་ལེད། མཛོད་ནི་པར་ཕྱིན་གྱི་མིང་
གི་རྣམ་གྲངས། ཞེས་པའི་གསུང་རྒྱུ་ཡོད་པ་འདི་ནི་གཞུང་ཆེན་མོ་རྣམས་ལ་སློབ་གཉེར་
རྒྱལ་མ་བྱས་པའི་ཉམས་སྦྱང་ཚད་མའི་འབེལ་གཏམ་མོ། །

གཞུང་ལུགས་ལ་སློབ་གཉེར་བྱེད་པའི་མི་སུ་ཞིག་ཡིན་ཅུང་། ཐོག་མར་བསྟུན་གྱ་དང་
སྒྲི་རིགས། རྟགས་རིགས། གྲུབ་མཐའ། རྟོན་བརྟན་ཅུ། ས་ལམ་སོགས་ལ་མ་མཐའ་
འང་ཁོ་རྟོག་སུམ་ཅན་རིང་ལ་སྦྱངས་ཏེ་ཚད་མའི་རིགས་ལམ་ཆགས་པ་དང་། དེ་ནས་མཛོད་
རྟོགས་རྒྱུ་དང་། མདོ་སྟེ་རྒྱུ། ཆོས་ཉིད་རྣམ་འབྱེད། དབུས་མཐའ་རྣམ་འབྱེད།
ཐེག་པ་ཆེན་པོའི་རྒྱུད་སྒྲ་མ། དབུ་མ་ལ་འཇུག་པ་བཅས་སྒྲར་འཛིན་པ་དང་། གལ་སྲིད་
དེ་ལྟར་མ་སྟབ་ཀྱང་མཛོད་རྟོགས་རྒྱུ་དང་འབྲེལ་བ་དོན་གསལ་གཉེས་སྒྲོ་ཐོག་ནས་ཤར་མར་
འགྲོ་བ་ཞིག་བཟུང་ཐོག གང་དཔེ་བྲིད་ལྷ་རྒྱུའི་ཐད་གྱི་རྒྱུ་འབྲེལ་བ་དང་བཅས་པའི་ཡི་གེ་
འབྲུ་གཅི་ཀྱང་མ་ལུས་པར་རྣམ་བཤད་རྣམ་པ་ཉིས་དང་སྦྱར་ཏེ་ཆོག་དོན་འབྲེལ་ཞིབ་མོ་དང་།
ལྟག་པར་བྱ་གཞུང་མཆོམས་སོ་སོའི་ཐད་གྱ་ས་རང་རང་གི་ཡིག་ཆ་སོ་སོའི་སྒྲི་མཐའ་དཔྱད་.....
སྒྲར་འཛིན་དགོས་པ་མ་ཟད་མཆོན་ཉིད་དང་དབྱེ་བ། རང་ལུགས་འཛོག་ཚུལ། གཞན་
ལུགས་འཛོག་ཚུལ་སོགས་མ་འདྲེས་པར་ཞིབ་མོར་ངེས་པར་བྱས་ཏེ། ཁོ་ཐོ་དགེ་བའི་བཤེས་
གཉེན་ཆེན་པོ་འདི་ལྟ་བུ་ཞིག་གི་མཛུན་ནས་གཞུང་ལུགས་འདི་འདྲའི་དཔེ་བྲིད་ལྷ་རྒྱུ་བྱང་བ་...
སྐལ་བ་བཟང་རྩོ་སྟམ་ནས་དགེ་ཤོན་དང་སློབ་གཉེར་ལ་དགའ་གུས་སྒྲོ་བ་དང་བཅས་ཞི་བུལ་...
བག་ཡོད་གྱི་རྣམ་པས་དཔེ་བྲིད་ལ་བཅར་དགོས་པ་དང་། དེ་ལྟར་མ་ཡིན་པར་གཞུང་ལུགས་
རྣམས་ལ་གོ་ཐོས་གྱི་མང་གཞི་རྩུང་བཤད་ཀྱང་མེད་པར་དཀའ་གནད་ཕྱ་མོ་སོགས་ལ་དོགས་.....
དཔྱད་མཛོད་པ་རྣམས་གོ་རྒྱུ་པར་ཞོག་ཤེས་རབ་འཆལ་བའི་རྒྱུ་འགྲོ་བས་ག་སྒྲིག་དེ་དག་.....

སྒྲུབ་ཏུ་འགྲོ་བ་གསལ་ཆེ་བ་རེད།

ཕར་སྒྲིན་གྱི་གཞུང་ལ་སྒྲོབ་གཉེར་རི་ལྟར་བྱེད་ཚུལ་གྱི་གོ་རིམ་ཡང་དགོན་པ་གྲུ་ཆང་ལྟ་
བུར་མཆོན་ན། དང་པོར་དགོ་ཆན་གྱི་མདུན་ཏུ་བཅར་ཏེ་སྤྱག་གསུམ་བཅའ་། འདིར་སྤྱག་
འཆལ་བ་ནི་དགོ་ཆན་ལ་མཆོག་ཏུ་གྱུས་པའི་དོན་ཡིན་པ་ལས་དེར་སྐབས་སུ་གྲགས་པའི་.....
ཆོངས་དང་ཟེར་བ་དེ་འདྲ་གཏན་ནས་མ་ཡིན། དེ་ནས་དགོ་སྤྱག་ནམས་དགོ་ཆན་བཞུགས་
སར་ཁ་སྒྲིགས་ཏེ་གཤམ་ཏུ་འཁོད་པ་ན། དགོ་ཆན་གྱིས་དང་པོར་ཉིན་དེར་དཔེ་བྲིད་གང་ཞིག་
བྱེད་རྒྱུ་ཡིན་པ་དེའི་དོན་རགས་ཅམ་ཞིག་དཔེ་ཆ་ཁ་མ་སྤྱོད་མཛད་པ་སྤྱན་གྱི་ཚུལ་ཏུ་བཤད།
གཉིས་པ་ཙུ་བའི་སྤྱོད་ནས་རྒྱས་བསྐྱུས་རན་པ་ཞིག་བྲིད། གསུམ་པ་ཙུ་འགྲེལ་གཉིས་ཀར་
ནམ་བཤད་ནམ་པ་གཉིས་དང་། རྟོགས་དཀའི་སྤྱང་བ་བཅས་དང་སྒྲུར་ཏེ་བཤད་བྱ་ཙུ་བའི་
མདོ་དང་སྤྱགས་ཏེ་གཞུང་བཤད་གང་རྒྱས་བྱས། བཞི་བ་སྤྱར་གྱི་གཞུང་དོན་དེ་དག་དང་
སྤྱགས་འགལ་ཏུ་མ་སོང་བར་བྱས་ཏེ་གདན་ས་རང་རང་གི་ཡིག་ཆའི་སྤྱི་མཐའ་དཔྱད་གྱི་སྤྱོད་...
ནས་དོགས་དཔྱད་དང་གྲུ་ཆང་སོ་སོའི་སྤྱན་སོང་མ་ཡིན་པའི་ཁས་ལེན་གྱི་རྒྱན་དང་བཤད་.....
སྒྲོལ་མི་འདྲ་བ་རི་ཡོད་རང་ཉིད་གྱི་དགོ་ཆན་གོང་མའི་གསུང་རྒྱན་གྱི་འཛིན་མཆོམས་དང་།
དེ་དག་ལས་རང་ལྷགས་ལ་གང་འཐད་པའི་སྤྱགས་སུ་ཁས་ལེན་དགོས་མིན་སོགས་བཤད་པ་.....
གང་རྒྱས་བྱས། ལུ་བ་དཔེ་ཆའི་ཞལ་བལྟཔས་ཏེ་དེ་རིང་གང་དཔེ་བྲིད་བྱས་པའི་དོན་ཆན་
ནམས་རགས་ཅམ་སྒོ་སོག་ནས་དོན་བསྐྱེད་མཛུགས་སྒོམ་གྱི་ཚུལ་ཏུ་གསུངས། དེ་ནས་སྒྲོབ་
མ་ཆོས་བཀའ་དྲིན་གཏང་རག་གི་ཡོན་ལྷ་བུར་སྤྱག་གསུམ་བཅའ་ཏེ་དཔེ་བྲིད་གྲོལ།

དེ་ནས་རང་གི་སྤྱོད་གནས་སུ་འབྱོར་འཕྲལ་དགོ་ཆན་གྱིས་གསུང་བཤད་གང་གནང་བ་...
ནམས་རང་གི་སྒོ་ལ་ངེས་ཡོད་མེད་ཡིད་ལ་ཤར་བར་བྱས་ཏེ། གཤམ་སྤྱིད་མ་ངེས་པ་ཡོད་ཆེ་
འཕྲལ་ཏུ་དཔེ་ཆ་ཁ་སྤྱོད་བལྟས་ནས་ངེས་པར་བྱས། དེ་ལྟར་དཔེ་བྲིད་ཞུས་ཅམ་གྱིས་མི་
ཆོག་པར་ཆོད་པ་མ་བྱས་ན་གནས་སྐབས་སྒྲོར་ངེས་ཀྱང་མི་འགྲངས་པར་བརྗེད་འགྲོ་བས།
ད་ཏུང་གོ་དོན་གཏིང་ཚུགས་པར་མི་ཡོང་སྐབས་ཆོས་གྲུར་སྤྱན་ནས་ཆོད་པ་བྱ་དགོས། དེ་
ཡང་དང་པོར་སྤྱ་ཆོལ་གྱིས་སྤྱར་ཆོལ་ལ་ཙུ་ཆོག་བཅུགས་ནས་ཆོག་འགྲེལ་དང་གཞུང་སྤྱི་མཐའ་.....

དོན་སྒྲུབ་ཏུ་བཅུག དེ་དག་ལ་གོ་བ་ཆགས་ནས་ནམ་བཤད་ནམ་གཉིས་དང་རྒྱ་གཞུང་།
ཡིག་ཆ་སོགས་སུ་གསལ་བའི་དཀའ་གནས་དང་རང་གི་འཆར་སྒྲིག་གསར་བའི་དོགས་གནས་.....
སོགས་ལ་ཆོག་ཅམ་ཏུ་མ་སོང་བར་གནད་འགག་ཡོད་པའི་ཚུད་པ་བྱེད་དགོས། ཚུད་ཟླ་ཡང་
ཐོག་མར་རང་ལས་ཏེ་ཅང་སྒྲིག་ཁྲིམ་མཐོ་བ་རན་པ་ཞིག་དང་མཉམ་ཏུ་ཚུད། དེ་ནས་རིམ་
བཞིན་སྒྲིག་ཁྲིམ་ཐོ་བ་དང་ལྷན་ཏུ་ཚུད་དགོས། དེ་ཡང་གནས་སྐབས་བྱུང་ལོག་སྐབ་པ་སོགས་
ནར་འབྲུལ་རིགས་ཡོད་ཀྱང་སྤང་དོགས་མ་བྱས་པར་ཚུད་པ་གལ་ཆེ། དེ་ནས་ཅ་འབྲེལ་ཕལ་
ཆེར་གོ་དོན་ཤར་ཏེ་དཀའ་གནས་འགའ་རེ་ལ་དོགས་པ་མ་ཆོད་པ་ཡོད་ཆེ། རང་གི་དགོ-
ས་དང་གཞན་ཡང་འཛིན་གྲུ་གཅིག་ལ་མ་མཐའ་ཡང་ཡིད་དཔྱད་ཅམ་གྱི་རེས་པར་བྱས་ཏེ།
གནད་གྱི་དོན་སྤྱིང་ཐམས་ཅད་ཅ་བའི་ཐོག་ཏུ་བསྒྲིལ། རྒྱན་དང་འབྲེལ་བ་དོན་གསལ་
གཉིས་ཀྱི་ཡིག་འབྲུ་གཅིག་ཀྱང་མ་ལུས་པར་ནམ་བཤད་སྤྱིང་པོ་རྒྱན་དང་རྒྱུར། དེར་མ་
གསལ་བའི་བཤད་སྒྲིལ་སོགས་ལེགས་བཤད་གསེར་སྤང་ནས་ཁ་བསྐངས། ལྷག་པར་ཏུ་སེ་ར་
རྩེ་བཅུན་ཆོས་ཀྱི་རྒྱལ་མཆོན་གྱིས་མཛད་པའི་ཕར་བྱེན་མཐའ་དཔྱད་དང་གྱི་དོན་རྣམས་མཆོ་.....
ཡངས་རྩོགས་སྒྲོར་འཛིན་དང་འབྲེལ་ཐོས་བསམ་བྱེད་དགོས།

དེའི་རྒྱ་མཆོན་ནི་ཡིག་ཆ་དེ་རི་པོ་དགོ་ལྷན་པའི་ཡིག་ཆ་ཀྱན་གྱི་ནང་ནས་ཐོས་པོ་ལྟ་.....
བྱར་རྟིང་ཤོས་ཡིན་པ་དང་། ཡིག་ཆ་གཞན་ནམས་ནི་དེའི་རྩེས་སུ་བཅུམས་པ་ཤ་སྟག་ཅིག་
ཡིན་ཞིང་། ལྷག་པར་ཏུ་ཕར་བྱེན་སྒྲོར་གྱི་ཡིག་ཆ་ཀྱན་གྱི་ནང་ནས་དེ་ཁོ་ན་རྒྱས་ཤོས་ཡིན་
པས། འདི་ལ་ཞིབ་ཏུ་སྤྱངས་ན་བྱམས་ཆོས་གཞན་གསུམ་དང་། རྒྱུད་སྒྲིལ་སོགས་ལ་འང་
སྤྱངས་པའི་གོ་ཆོད་པ་སོགས་ཀྱི་བྱད་ཆོས་ཡོད། རྩེ་བཅུན་པའི་རང་ལུགས་འཛིན་རྒྱལ་དང་
གཞན་ལུགས་དགག་རྒྱལ་སོགས་ལ་མདོ་སྟགས་རབ་འབྱམས་ལ་མཁས་པའི་པཎ་ཆེན་བསོད་....
ནམས་གྲགས་པས་མཛད་པའི་ཕར་བྱེན་གྱི་མཐའ་གཉིས་དང་། མཁས་གྲུབ་བསྟན་དར་བའི་
གྱི་མཐའ་དཔྱད། ཀྱན་མཁུན་འཇམ་དབྱངས་བཞད་པའི་ཕར་བྱེན་མཐའ་དཔྱད་སོགས་སུ་
དགག་བཞག་མཛད་པ་སོགས་དང་ཞིབ་ཏུ་བསྟར་ནས་གང་ཞིག་འཕགས་སེང་དང་། རྩེ་
ཡབ་སྐུས་ཀྱི་དགོངས་པར་སོང་ཡོད་མེན་གཞུ་པའི་སྒྲོས་ལོ་མང་ཏུ་ཐོས་བསམ་བྱས་ན། ཚུད་

པ་ཤུགས་མེ་ཆེ་དང་གོ་བ་གཏིང་མེ་ཟབ་ལ་འགོ་བ་ཡིན། གཞུང་ལུགས་ལ་མོས་ཀྱི་ཆུང་བའི་
གང་ཟག་ལ་ལས་ཡིག་ཆ་པན་ཚུན་འབྲེལ་མེད་ལྟ་བུར་འདོད་ཀྱང་དེ་འདྲ་ཙ་བ་ནས་མིན་ཏེ།
ཡིག་ཆ་ཕྱི་མ་ཕྱི་མ་མཛད་པ་པོས་ཡིག་ཆ་སྤེམ་སྤེམ་དཔེར་མཛད་ནས་བཅམས་པར་མ་.....
གསུངས་ཅམ་ལས། རྟོན་ལ་ཡིག་ཆ་སྤེམ་སྤེམ་གཞི་ཅར་བཟུང་ནས་ཡིག་ཆ་ཕྱི་མ་ཕྱི་མ་
མཛད་པ་ཤ་སྟག་སྟེ། དཔེར་ན། ཡིག་ཆ་སྤེམ་མའི་ཁ་ཅིག་དང་རང་ལུགས། ཡིག་ཆ་ཕྱི་
མའི་རང་ལུགས་དང་ཁ་ཅིག་རྒྱ་བརྗེས་པ་དང་། ལྷང་རིགས་སྤྱད་བྱ་འཐེབ་པ་ཡོད་མེད་ཅམ་
ལས་རྟོན་ལ་རིགས་པ་གཏོང་ཚུལ་དང་ཚོམ་ཚུལ་སོགས་གཅིག་གཅིག་ནས་བསྟུས་པ་ལྟ་བུར་.....
བསྟོན་རྒྱ་མེད། ཡིག་ཆ་ཕྱི་མ་ཡིག་ཆ་སྤེམ་ལས་གསལ་བའམ། ཡིག་ཆ་སྤེམ་མར་མི་གསལ་
བའི་བརྗོད་རྟོན་གསར་བའམ། ཡང་ན་སྤར་ཚོམ་དང་མི་འདྲ་བར་ཕྱི་རབས་ཀྱི་ཚོམ་ཚུལ་
ཆོག་བྱང་དང་ལྷང་རྣམས་བཀའ་བསྟན་གང་གི་ཡིག་སྤྱང་གང་རྒྱ་ཡོད་མེད་སོགས་ཀྱིས་མཆོན་
ཡིག་ཆ་ཕྱི་མ་ཕྱི་མ་ཡིག་ཆ་སྤེམ་ལས་ཡར་རྒྱས་ཕྱིན་ཡོད་པའི་ངེས་པའང་མེད། དེས་ན་ཡིག་
ཆ་ཕྱི་མ་ཕྱི་མས་ཡིག་ཆ་སྤེམ་སྤེམ་མར་མི་འཐད་པའི་ཐལ་པ་འཐེན་པ་རྣམས་ཀྱང་རང་རེའི་.....
གསུང་རྒྱན་བཞུགས་པ་བཞིན་ཕྱི་རབས་ཀྱི་གདུལ་བྱ་རྣམས་ཀྱི་རིག་པ་འཐེལ་ཕྱིར་གསུངས་པ་
ཅམ་ལས། རྟོན་ལ་དེ་དག་རང་ལུགས་སྤྱ་ཁས་སྤངས་ཀྱང་ཐམས་ཅད་ལ་རྒྱ་མཆོན་འདི་ཡིན་
བསམ་པ་རེ་ཡོད་པས་སོ།

དེ་ལྟ་བུའི་ཤེར་ཕྱིན་མཛོན་རྟོགས་རྒྱན་དེའི་བརྗོད་བྱ་ནི། ཤེར་ཕྱིན་གྱི་མདོའི་
དགོངས་པ་ཡོངས་སུ་རྟོགས་པ་ཐེག་པ་ཆེན་པོའི་ལམ་འབྲས་བྱ་དང་བཅས་པ་གང་ཟག་གཅིག་
གིས་ཁྱིམ་ཆགས་སུ་ཉམས་སུ་ལེན་པའི་རིམ་པར་བསྐྱེལ་བ་མན་ངག་ཟབ་མའི་རྟོན་འཁྱེལ་གྱིས་
བསྟུས་ན་དངོས་པོ་བརྒྱད་རྟོན་བརྟན་རྒྱར་འདུས་ཤིང་། དེ་ཡང་སྐབས་དང་པོས་རྣམ་
མཁེན་མཆོན་བྱེད་ཀྱི་ཆོས་བརྒྱ་བསྟན་པ་དང་། གཉིས་པས་ལམ་ཤེས་མཆོན་བྱེད་ཀྱི་ཆོས་
བརྒྱ་གཅིག་བསྟན་པ་དང་། གསུམ་པས་གཞི་ཤེས་མཆོན་བྱེད་ཀྱི་ཆོས་དགུ་བསྟན་པ། བཞི་
པས་རྣམ་རྟོགས་སྦྱར་བ་མཆོན་བྱེད་ཀྱི་ཆོས་བརྒྱ་གཅིག་བསྟན་པ། ལྷ་བས་ཅེ་སྦྱར་མཆོན་
བྱེད་ཀྱི་ཆོས་བརྒྱད་བསྟན་པ། རྒྱག་པས་མཐར་ཀྱིས་སྦྱར་བ་མཆོན་བྱེད་ཀྱི་ཆོས་བརྒྱ་གསུམ་

བཏུན་པ། བཏུན་པས་སྐད་ཅིག་མའི་སྒྱུར་བ་མཚོན་བྱེད་ཀྱི་ཆས་བཞི་བཏུན་པ། བཏུན་པས་ཆས་སྒྱུ་མཚོན་བྱེད་ཀྱི་ཆས་བཞི་བཏུན་པ་བཅས་བསྟོམས་ན་དོན་བཏུན་ཅུ་ཡོད་པ་དེ་.....
དག་གི་འགྲེལ་བ་ཞིབ་མ་ནི་རྒྱ་གཞུང་རྒྱན་འགྲེལ་ཉེར་གཅིག་དང་རྣམ་བཤད་རྣམ་གཉིས།
རྗེ་བཙུན་དང་བསོད་གྲགས་སྒྲོ་མང་སྟགས་ཀྱི་ཡིག་ཆ་རྣམས་སུ་ཞིབ་ཏུ་གཏན་ལ་པབ་བཞིན་རྟོ།།

དེས་ན་མཛད་པ་པོའི་རྣམ་ཐར་རོ་སྤྱད་མདོར་བསྟུས་ནི། གཙང་ཉང་སྤྱད་རིག་པའི་
འབྱུང་གནས་ཀྱི་སའི་ཆར། ཡབ་ནང་སོ་བསོད་ནམས་འཕེལ་ཞེས་བྱ་བ་དང་། ཡུམ་སྒྲོལ་མ་
འབྲུམ་གཉིས་ཀྱི་སྲས་སུ་རབ་བྱུང་བརྒྱད་པའི་བཟང་བྱ་ཉེར་གསུམ་པ་ས་མོ་སྤངས་སྤྱི་ལོ་1469
ལ་འབྲུངས། དཔུང་ལོ་བཏུན་པའི་རུས་སུ་གནས་སྤྱིང་ཆས་རྗེ་ཀུན་དགའ་བདེ་ལེགས་རིན་
ཆེན་རྒྱལ་མཚན་ལས་དགེ་བསྟེན་གྱི་སྟོན་པ་བཞེས། དཔུང་ལོ་བཙུ་གསུམ་པ་ལ་དགེ་ཚུལ་གྱི་
སྟོན་པ་བཞེས་ཏེ་བཟླ་ཤིས་ལྷུན་པོར་གསན་སྦྱང་ལ་ཕེབས། དེ་རུས་ཀུན་མཁྱེན་ཆས་འབྱོར་
དཔལ་བཟང་ལས་སྒྲོག་དང་བསྟུས་སྦྱར། གྲོ་རྟགས། རྣམ་འགྲེལ། ཚད་མ་མདོ་དང་སྟེ་བཏུན།
རིག་རྒྱན། ཐར་ལམ་གསལ་བྱེད། དར་རྟེན་སྟགས་ལ་སྦྱངས། པཎ་ཆེན་ལུང་རིགས་པ་ལས།
རྣམ་འགྲེལ། དཔེ་ཆས་རིན་སྦྱངས། བེའུ་བུམ་སྟོན་པོ་ཅ་འགྲེལ་དང་རྗེས་གནང་ཁ་ཡར་
གསན། དཔུང་ལོ་བཙེ་ལའི་རུས་སུ་ཚད་མ་སྟེ་བཏུན་མདོ་དང་བཅས་པ་ལ་མཁས་པའི་གྲགས་
པ་སྦྱགས་ཀུན་ཁྱབ། དེ་ནས་མདོན་རྟོགས་རྒྱན་ཅ་འགྲེལ། མདོན་པ་མཛོད། དབུ་མ་འཇུག་
པ་བཅས་བཀའ་པོད་གསུམ་ལ་ཞིབ་ཏུ་ཀུན་མཁྱེན་ཆས་འབྱོར་པ་ལ་གསན། དཔུང་ལོ་བཙུ་
བྱག་པ་ལ་པཎ་ཆེན་ལེ་ཤེས་ཅེ་མོ་ལས། འདུལ་བ། མདོན་པ། ཚད་མ་རྣམ་འགྲེལ། ལམ་རིམ་
སྟགས་ལ་སྦྱང་བཙོན་ཆེན་པོ་མཛོད་པས། དཔུང་ལོ་བཙེ་བརྒྱད་རུ་ཕེབས་རུས་པར་ཚད་དབུ་
གསུམ་འདུལ་མཛོད་བཅས་བཀའ་པོད་ལྷ་ལ་མཁས་པའི་གྲགས་པས་རིགས་ལམ་སྤྱོད་བ་རྣམས་...
ཀྱི་གཙུག་གི་རྒྱན་རུ་ལྟར་རྟོ།། །དཔུང་ལོ་ཉེར་གསུམ་པ་ལ་བཟླ་ཤིས་ལྷུན་པོའི་དགེ་བསྟོན་
མཛོད། དཔུང་ལོ་སོ་གཉིས་པ་ལ་བཟླ་ཤིས་ལྷུན་པོ་སྟགས་སུ་འཆད་ཉན་དང་གཞུང་ཆེན་མོའི་
དཀའ་བའི་གནད་རྣམས་ལ་འབྲུ་བསྟོན་རེ་དང་སྦྱགས་པའི་དམ་བཅའ་འདྲིག་པ་གནང་བ་ལ།
སུས་ཀྱང་བསྟོ་སྤོང་འགྲོ་བ་མ་བྱུང་ཞིང་པར་ལ་ཐལ་འབྱུར་གཅིག་རེ་གཉིས་རེ་ཅམ་གནང་.....

བས་སྐྱལ་བ་རྣམས་ལས་པར་མཛད་པས་ཐམས་ཅད་ཞལ་མཐུན་པར་དེང་སངས་དགེ་གང་གི་
ཁྲོད་ནའང་གཞུང་ལུགས་ཀྱི་གྲུ་དང་སྟོན་པ་བཟང་བ་གཉིས་ཀ་འཛུམས་པ་འདི་ལྟ་བུ་རེ་.....
གཉིས་ཅམ་ཡང་དཀོན་པར་འདུག་ཟེར་ནས་དད་པའི་ཡུལ་ཏུ་བྱེད་པར་གྱུར། གསུང་ལས་
སྒྲིམ་པའི་སློབ་མའང་དབུས་གཙང་ཁམས་མངའ་རིས་སྐྱེས་ནས་དཀའ་བར་རབ་འབྱམས་.....
དང་། རྒྱ་གསལ་གྱི་གཏུལ་བྱ་མཐའ་ལས་པ་ཞིག་འདུས་པར་གྱུར་ནི། །ལྷགས་ཚམ་མཛད་པའི་
བསྟན་བཅས་ཀྱང་། ཀར་ལན། རྒྱག་ལན། གོ་ལན། ཚད་མའི་སྒྱིད་ན། མཐའ་དཔྱད། སར་
ཕྱིན་གྱི་སྒྱིད་ན། དབུ་མའི་སྒྱིད་ན། དྲང་རེས་མཐའ་དཔྱད། འདུག་པའི་དཀའ་གནད་དོགས་
དཔྱད། མཁས་གྲུབ་རྗེ་རྣམས་ཐར། གནས་སྤྱིར་ཀུན་དགའ་བདེ་ལེགས་ཀྱི་རྣམས་ཐར། བྱད་པར་
འཕགས་བསྟོད་དང་འབུམ་གྱི་དཀར་ཆག འདུག་ལྷིག་སྒྲ་སྤྱིར་གཉིས་སྐྱེས་མང་ཏུ་མཛད་
པའོ། །དེ་ནས་དགུང་ལོ་དོན་རྒྱལ་པ་ཤིང་ཕོ་འབྲུག་གི་ལོ་འུ་རྩ་བར་བརྟུ་གཅིག་པའི་ཆེས་བརྟུ་
དགུའི་རྣམས་མེང་ལ་བབས་པ་ན་དགའ་ལྷན་ཚོས་གྱི་ཕོ་བྲང་མི་ལས་རྒྱལ་བའི་མཐུན་སར་.....
གཤེགས་པ་སྐྱེས་ཞིབ་ཏུ་རྣམས་ཐར་གྱི་ཡི་གེ་ལས་ཤེས་པར་བྱའོ། །

ཞེས་འཛིགས་མེད་བསམ་གྲུབ་གྱིས་

2006ལོའི་ཟླ3ཆེས་15ལ་སྐྱུར།

དཀར་ཆག

- སྐབས་དང་པོའི་མཐའ་དཔྱད་ལེགས་བཤད་གསེར་གྱི་ཕྱིང་བ་མཁས་པའི་མགུལ་རྒྱན་ཅེས་
བྱ་བ་རྩེ་བཅུན་ཚོས་ཀྱི་རྒུལ་མཚན་དཔལ་བཟང་པོའི་གསུང་ཟིན་བྲིས་སུ་བཀོད་པ་
བཞུགས་སོ། (1)
- སྐབས་གཉིས་པའི་མཐའ་དཔྱད་ལེགས་བཤད་གསེར་གྱི་ཕྱིང་བ་མཁས་པའི་མགུལ་རྒྱན་ཅེས་
བྱ་བ་རྩེ་བཅུན་ཚོས་ཀྱི་རྒུལ་མཚན་དཔལ་བཟང་པོའི་གསུང་དྲི་མ་མེད་པ་.....
བཞུགས་སོ། | (316)
- སྐབས་གསུམ་པའི་མཐའ་དཔྱད་ལེགས་བཤད་གསེར་གྱི་ཕྱིང་བ་མཁས་པའི་མགུལ་རྒྱན་ཅེས་
བྱ་བ་རྩེ་བཅུན་ཚོས་ཀྱི་རྒུལ་མཚན་དཔལ་བཟང་པོའི་གསུང་ཟིན་བྲིས་སུ་བཀོད་པ་
བཞུགས་སོ། (448)
- སྐབས་བཞི་པའི་མཐའ་དཔྱད་ལེགས་བཤད་གསེར་གྱི་ཕྱིང་བ་མཁས་པའི་མགུལ་རྒྱན་ཅེས་
བྱ་བ་རྩེ་བཅུན་ཚོས་ཀྱི་རྒུལ་མཚན་དཔལ་བཟང་པོའི་གསུང་ཟིན་བྲིས་སུ་བཀོད་པ་
བཞུགས་སོ། | (490)
- སྐབས་ལྔ་པའི་མཐའ་དཔྱད་ལེགས་བཤད་གསེར་གྱི་ཕྱིང་བ་མཁས་པའི་མགུལ་རྒྱན་ཅེས་
བྱ་བ་རྩེ་བཅུན་ཚོས་ཀྱི་རྒུལ་མཚན་དཔལ་བཟང་པོའི་གསུང་ཟིན་བྲིས་སུ་བཀོད་པ་
བཞུགས་སོ། | (599)
- སྐབས་དྲུག་པ་དང་བདུན་པ་གཉིས་ཀྱི་མཐའ་དཔྱད་ལེགས་བཤད་གསེར་གྱི་ཕྱིང་བ་མཁས་.....
པའི་མགུལ་རྒྱན་ཅེས་བྱ་བ་རྩེ་བཅུན་ཚོས་ཀྱི་རྒུལ་མཚན་དཔལ་བཟང་པོའི་གསུང་ཟིན་བྲིས་
སུ་བཀོད་པ་བཞུགས་སོ། | (623)
- སྐབས་བརྒྱད་པའི་མཐའ་དཔྱད་ལེགས་བཤད་གསེར་གྱི་ཕྱིང་བ་མཁས་པའི་གུལ་རྒྱན་ཅེས་
བྱ་བ་རྩེ་བཅུན་ཚོས་ཀྱི་རྒུལ་མཚན་དཔལ་བཟང་པོའི་གསུང་ཟིན་བྲིས་སུ་བཀོད་པ་
བཞུགས་སོ། | (631)

སྐབས་དང་པོའི་མཐའ་དབྱེད་ལོགས་བཤད་གསེར་གྱི་ཕྱིར་བ་མཁས་པའི་
མགུལ་རྒྱན་ཅེས་བྱ་བ་རྗེ་བཙུན་ཆོས་ཀྱི་རྒྱལ་མཆན་དཔལ་བཟང་
པོའི་གསུང་ཟིན་གྱིས་ལྷ་བཀོད་པ་བཞུགས་སོ།

འཇམ་པའི་དབྱངས་དང་སྒྲ་མ་དབྱེར་མེད་པའི། ཞབས་ཀྱི་པད་མོར་གུས་པས་ཐུག་
བྱས་ཏེ། དེ་གསུང་བྱི་མེད་གང་གྲུའི་རྒྱ་རྒྱན་ལས། མང་པོས་མོངས་སྤྱད་མྱིར་རུ་འདི་
བྱེད། ཤེས་རབ་པ་རོལ་ཕྱིན་པ་ལ། ཞེས་སོགས་ཀྱི་སྐབས་སུ། སྤྱིར་བ་དང་། མཐའ་བཅད་
པའོ། དང་པོ་ནི། སྤྱི་དཔོན་གྱིས་འགྲེལ་པ་དོན་གསལ་རྩོམ་པའི་ཐོག་མར་གཞུང་ལམ་
འབྲས་བུ་ཤར་ཕྱིན་གསུམ་ལ་ཐུག་འཆལ་བ་ལ་ཆོས་ཅན། དགོས་པ་ཡོད་དེ། གནས་སྐབས་
དང་མཐར་ཐུག་གི་དོན་རུ་མ་འབྲལ་པའི་ཆེད་ཡིན་པའི་ཕྱིར། རྩོམ་པར་དམ་བཅའ་མཛད་
པ་ལ་ཆོས་ཅན། དགོས་པ་ཡོད་དེ། བཅའ་ས་པ་མཐར་ཕྱིན་པའི་ཆེད་ཡིན་པའི་ཕྱིར།
གཉིས་པ་ལ། རོང་རྒྱུ་པ་ན་རེ། འགྲེལ་པ་དོན་གསལ་མདོ་རྒྱན་སྤྱིར་བའི་འགྲེལ་པ་ཡིན་
ཏེ། ཀུན་གྱི་རྒྱན་རུ་འགྱུར་བར་ནི། ཞེས་དང་། དགོས་འབྲེལ་གྱི་ཐད་རུ། རྒྱལ་བའི་
ཡུམ་རྣམ་པ་གསུམ་ཆར་ལས་བརྗོད་པར་བྱ་བ་ཉིད་རུ་བཞུན་པ། ཞེས་དང་། འཕགས་
བཞིའི་མདོན་རྟོགས་བསུས་རྩལ་གྱི་ཐད་རུ། ཡུམ་གསུམ་ཆར་ཁྱད་ས་སུ་མཛད་པ་དང་།

སེམས་བསྐྱེད་པ་ནི་གཞན་དོན་ཕྱིར། ཞེས་སོགས་ཀྱི་སྐབས་སུ། རྒྱལ་བའི་ཡུམ་
རྣམ་པ་གསུམ་ཆར་ལས་ཀྱང་ཞེས་ཡུམ་གསུམ་ག་དང་སྤྱིར་བའི་ཕྱིར། ཞེས་གསུངས་པ་མི་
འཐད་དེ། སྤྱི་དཔོན་རང་ཉིད་གྱིས། ག་བར་སྤྱིར་ཆོག་དང་ནི། དག་སོགས་སྤྱིར་
བ་མ་བྱས་པར། ཞེས་འགྲེལ་པ་འདི་མདོ་དང་རྒྱན་མ་སྤྱིར་བའི་འགྲེལ་པར་བཤད་པ་མི་
འཐད་པར་ཐལ། དམ་བཅའ་འཐད་པའི་ཕྱིར། ཁྱེད་ལྟར་ན་འགྲེལ་པ་འདི་དབུས་མཐའ་
དང་རྒྱན་སྤྱིར་བའི་འགྲེལ་པ་ཡིན་པར་ཐལ། སྐབས་ལྷ་པར། ཆོས་ཀྱི་དབྱིངས་ལས་མ་
གཏོགས་པར། ཞེས་སོགས་དབུས་མཐའི་ཁྱད་ས་ཤེས་བྱེད་རུ་དྲངས་པའི་ཕྱིར། རྒྱལ་པ་ཁས།

ཁས་སྒྲངས་ནང་འགལ་ཡང་ཡོད་དེ། འགྲེལ་བཤད་ཆོག་གསལ་མདོ་རྒྱན་སྐྱར་བའི་འགྲེལ་པ་
ཡིན་པར་ཐལ། འགྲེལ་པ་དོན་གསལ་མདོ་རྒྱན་སྐྱར་བའི་འགྲེལ་པ་ཡིན་པའི་ཕྱིར། ཉགས་
གསལ་ཁས་སྒྲངས།

འགྲོ་ལ་ཆགས་པས་ཀྱན་ཆགས་མཛད། །ཅིས་སོགས་ཀྱི་སྐབས་སུ། སྐྱར་བ་འགོད་པ་
དང་། མཐའ་བཅད་པ་གཉིས། དང་པོ་ནི། འཕགས་པ་ཐོགས་མེད་ཆོས་ཅན། ཡུམ་
ཀྱི་མདོའི་རྣམ་བཤད་ཚུལ་རིགས་ཏེ། རྩི་བཅུན་ལ་ཡུམ་ཀྱི་མདོའི་ཆོག་དོན་རྣམས་པར་
གསན་ནས་ཐུགས་སུ་རྒྱུད་པའི་མཁས་པ་ཡིན་པའི་ཕྱིར། གཉིས་པ་ནི། རོང་ལྷིག་པ་ན་རེ།
བསྟན་བཅོས་ཆེན་པོའི་རྣམ་བཤད་མཛད། །ཅིས་པའི་བསྟན་བཅོས་དེ་མདོར་རྣམས་རྒྱན་ལ་
བྱེད་ཟེར་ན། ཐོགས་མེད་ཀྱིས་མཛད་པའི་དེ་ཉིད་རྣམ་ངེས་དེ་མདོ་རྒྱན་སྐྱར་བའི་འགྲེལ་པ་
ཡིན་པར་ཐལ། དམ་བཅའ་འཐད་པའི་ཕྱིར། འདོད་མི་ལུས་ཏེ། མདོ་རྒྱན་སྐྱར་བའི་
འགྲེལ་པའི་ཐོག་མ་ཉི་ཤི་རྒྱུད་བ་ནས་འདྲིན་པར་མཁས་པ་རྣམས་ལ་གྲགས་པ་ལྟར་ཁས་སྒྲངས་
བར་བྱ་བའི་ཕྱིར་དང་། ཤེར་འབྱུང་སློ་བྱོས་ཀྱི་འགྲེལ་པར་འཕགས་པ་དང་སློབ་དཔོན་གང་
གིས་ཀྱང་མདོར་པར་རྣམས་པ་དང་སྐྱར་བ་ལ་མ་རྟོགས་པར་བཤད་པའི་ཕྱིར་དང་། ཤེས་བྱ་
ནང་གི་ཚུལ་ལ་བརྟེན་པའི་ཕྱིར་ཞེས་གསུངས་པ་དང་འགལ་བའི་ཕྱིར། ཁ་ཅིག དེ་ཉིད་
རྣམ་ངེས་སེམས་ཅམ་པའི་བསྟན་བཅོས་ཡིན་པར་ཐལ། ཤེར་འབྱུང་སློ་བྱོས་ཀྱི་འགྲེལ་པར་
དེ་ལྟར་བཤད་པ་སྐྱ་ངེ་བཞིན་དུ་ཁས་ལེན་རིགས་པའི་ཕྱིར། ཉགས་ཁས། འདོད་ན།
འཕགས་པ་ཐོགས་མེད་སེམས་ཅམ་པ་ཡིན་པར་ཐལ་ལོ། ཟེར་ན་མ་བྱལ། བྱིད་རང་ཚད་
མར་འདོད་པའི་འགྲེལ་བཤད་ཆོག་གསལ་ལས། བསྟན་བཅོས་ཏེ། དེ་ཡང་བྱུང་པར་ཅན་
རྒྱལ་བའི་ཡུམ་ཀྱི་མདོ་རྣམས་སོ། །ཞེས་བཤད་པ་མི་འཐད་པར་ཐལ། བསྟན་བཅོས་ཆེན་
པོའི་རྣམ་བཤད་མཛད། །ཅིས་པའི་བསྟན་བཅོས་དེ་བསྟན་བཅོས་མདོར་རྣམས་རྒྱན་ལ་བྱེད་
རིགས་པའི་ཕྱིར། ཉགས་ཁས། གཞན་ཡང་། བསྟན་བཅོས་མཐའ་དག་མ་རྟེན་པར། །
ཞེས་པའི་བསྟན་བཅོས་དེ་བསྟན་བཅོས་མདོར་རྣམས་རྒྱན་ལ་བྱེད་རིགས་པར་ཐལ། ཅ་བའི་
དམ་བཅའ་འཐད་པའི་ཕྱིར། འདོད་ན། བསྟན་བཅོས་མཐའ་དག་ཅིས་མང་ཆོག་སློབ་པ་

ལ་དགོས་པ་མེད་པར་ཐལ་ལོ། །

རང་ལུགས་ནི། རྒྱལ་འབྲིང་བསྐྱུས་གསུམ་དེ། བསྐྱུན་བཅས་ཆེན་པོའི་རྣམ་བཤད་
མཛད། །ཅེས་པའི་སྐབས་ནས་བསྐྱུན་པའི་བསྐྱུན་བཅས་ཡིན་ཏེ། ཆོག་གསལ་ལས།
ངེས་པའི་ཆོག་གི་ཚུལ་གྱིས་ན་བསྐྱུན་བཅས་ཏེ། དེ་ཡང་ཁྱད་པར་ཅན་རྒྱལ་བའི་ཡུམ་གྱི་མདྲ་
རྣམས་སོ། །ཞེས་བཤད་པ་ལྟར་ཁས་ལེན་རིགས་པའི་ཕྱིར། ཁ་ཅིག འཕགས་པ་ཐོགས་
མེད་གྱིས་མཛད་པའི་འགྲེལ་པ་དེ་ཉིད་རྣམ་ངེས་དེ། རྒྱལ་འབྲིང་བསྐྱུས་གསུམ་གའི་འགྲེལ་
པ་ཡིན་པར་ཐལ། དམ་བཅའ་འཐད་པའི་ཕྱིར། འདྲོད་མི་རུས་ཏེ། དེ་ཉི་མེ་ཁོ་ནའི་
འགྲེལ་པ་ཡིན་པའི་ཕྱིར་ཏེ། དབྱིག་གཉེན་གྱིས་མཛད་པའི་ཉི་མེ་གཞུང་འགྲེལ་དེ་དེ་ལྟར་
ཡིན་པའི་ཕྱིར་ཟེར་ན། མ་ཁྱབ་སྟེ། ལེགས་བཤད་གསེར་ཐང་ལས། འདི་ལ་ཉི་མེ་དེ་
ཉིད་རྣམ་ངེས་ཟེར་བ་ནི་བརྟག་དགོས་སོ། །ཞེས་གསུངས་པའི་ཕྱིར། ཁ་ཅིག འཕགས་པ་
ཐོགས་མེད་སེམས་ཅམ་པ་ཡིན་ཏེ། དེ་ཉིད་རྣམ་ངེས་སེམས་ཅམ་པའི་བསྐྱུན་བཅས་ཡིན་
པའི་ཕྱིར། ཟེར་ན་མ་ཁྱབ། འདྲོད་ན། དེ་སེམས་ཅམ་པ་མ་ཡིན་པར་ཐལ། མཐར་
སྟག་ཐེག་པ་གཅིག་ཏུ་བྱུང་པར་ཁས་ལེན་པའི་ཕྱིར། དེ་དེར་ཐལ། ཐོགས་མེད་གྱིས་རྒྱད་
ལྷ་མའི་འགྲེལ་པར་མཐར་སྟག་ཐེག་པ་གཅིག་ཏུ་བྱུང་པར་བཤད་པའི་ཕྱིར།

འཕགས་པ་བྱམས་པ་རང་ཉིད་དམ་པའི་རྒྱུད་པ་དང་མཐུན་པར་རབ་ཏུ་སྟོན་པས།
ཞེས་སོགས་ཀྱི་སྐབས་སུ་གཉིས་ལས། དང་པོ་ནི། རྩེ་བཅུན་གྱིས་བསྐྱུན་བཅས་ཚུལ་པའི་
ཐོག་མར་ཡུམ་ལ་བསྟོད་སྟག་མཛད་པ་ལ་ཆོས་ཅན། དགོས་པ་ཡོད་དེ། རང་ཉིད་དམ་
པའི་རྒྱུད་པ་དང་མཐུན་པར་སྟོན་པ་དང་། གཏུལ་བྱ་གཞན་དག་ཡུམ་ལ་དང་བ་སྦྱོད་པ་
སོགས་ཀྱི་དགོས་པ་ཡོད་པའི་ཕྱིར། གཉིས་པ་ནི། རྣམ་བཤད་ལས། རྩེ་བཅུན་ལ་རང་
དོན་དོན་གཉེར་མེད་པར་འདྲོད་པ་སོགས་ནི་ཐེག་པ་ཆེན་པོའི་གཞུང་ལ་ངལ་བ་ཞིབ་ཏུ་མ་
བྱས་པ་ཡིན་ཏེ། རྩེ་བཅུན་མདོན་པར་རྫོགས་པར་སངས་རྒྱལ་པའི་དབང་ཏུ་བྱེད་ན། ཐུན་
མོང་བ་དང་ཐུན་མོང་མ་ཡིན་པའི་སྐབས་མ་བྱེད་པ་ཡིན་ལ། ཞེས་སོགས་ཀྱི་དོན་ལ། ཁ་
ཅིག འདིའི་སྐབས་ཀྱི་ཐུན་མོང་བ་པར་བྱན་ཐེག་པ་དང་ཐུན་མོང་མ་ཡིན་པ་སྟགས་སྟེ་མེད་